

## આ જીવનનો રસ્તો

આ જીવનનો રસ્તો

-છે, જન્મથી મોત સુધી;

શું મેળવવાનું છે ?

દયો સદ્ગુરુને પૂછી.

માનવભવમાં કકળાટ,  
ઘડોરે જોખમદારી;  
નથી ઉપર કોઈ બાપો,  
આધારે આધારી.

જો ગૂંચવી અહમથી,  
સંકલ્પી મન-બુદ્ધિ;  
અનાદિ અનંતી,  
વિકલ્પી અજ્ઞ મૂઢી. -આ..

માણસની બનાવેલી,  
ચીજોમાં 'જીવ' નથી;  
જે ખીલે ને કરમાય,  
ત્યાં આત્માની વસ્તી.

ચોર્યાસી લખ ચોનિ-  
-છે, તરસ-ભૂખે દુઃખી;  
કે વળ મનખા દે હે,  
જીવ પામી શકે મુક્તિ. -આ...

ટું 'એચ' અને 'ઓ' નું,  
(2 'H' અને 'O' નું,)   
ભેળું થવું પાણી થયું;  
ભૂમિ, પાણી, વાયુ, તેજ,  
અવસ્થા ઉત્પન્નું.

છ 'ઓરિજિનલ' તત્વો,  
સમસરણે સૃષ્ટિ ઊભી;  
સંયોગો વિયોગી,  
જાણે-જોઈ તે પ્રજ્ઞી. -આ...

જ્યાં લાગણી ત્યાં આત્મા,  
વ્યવસ્થા કુદરતી;  
કુદરતથી સૃજાયેલી,  
જડ, ચેતન વિશ્વત્વી.

સ્વભાવરસે ફરતી,  
પંચભૂતિ પર-કૃતિ;  
છે સત્વ, રજસ, તામસ,  
ત્રિગુણી પ્રકૃતિ. - આ...

જ્યાં સબળાં તીવ્ર કષાય,  
ત્યાં 'જીવ' અધોગામી;  
જ્યાં નિર્બળ થાય કષાય,  
ત્યાં 'શિવ' ઊરધગામી.

ચારેય ગતિયુંથી,  
છે સિદ્ધશીલા ઊંચી;  
ત્યાં પહોંચી જવા ઉપર,  
લ્યો કેવળજ્ઞાન કૂંચી. -આ...

આત્માએ વિ-કલ્પી-  
-કીધ, ઊભી જવાબદારી;  
મિલે છે મનુષ-જન્મે,  
'તે' સાચી સમજદારી.

આ મુક્તિનો મારગ-  
-છે, ઘરથી કબર સુધી;  
અહીં કાઢી લેવા કામ,  
લ્યો અંતર્યામી ઘૂટી. -આ...

